

# ગરવી જાગડાણ

<http://jagadishchristian.com>

ટે.નં.૦૭૯-૬૫૨૧૪૭૫૬ (મો).૯૮૨૫૧૬૯૩૮૬

તંત્રી : પ્રશાંત ધોળકીયા .મેનેજીંગ તંત્રી: મિનાક્ષી ધોળકીયા

email:garvinavkranti @ yahoo.com

ESTD. YEAR - 17 •ISSUE: 10 DATE: 09-03-2013 •SATURDAY• PAGES: 4•PRICE Rs.1 •YERLY SUB: Rs. 60/-

આપનું લવાજમ બાકી છે ?  
હા( )ના( )

If undelivered pl.return to

સરનામાનું સ્વીકૃત ઉપાડવા વગર  
પરત કરો

કાર્યાલય : ૨/૧૦ સોનિયા એપાર્ટમેન્ટ  
પી.ટી.કોલેજરોડ, નારાયણનંદા  
પાલડી, અમદાવાદ - ૭



## બિશપ ડેસમંડ ટુ બર્મિઝ લોકશાહીના નેતા સુ કી ને મળ્યા

આર્ય બિશપ ડેસમંડ ટુટુ અને બર્માના લોકશાહીની લડતના નેતા એવા સુ કી સાથે મુલાકાત કરી હતી. નોબલ પારિતોષિક વિજેતા એવા સુકીને રંગુન ખાતે તેમના નિવાસસ્થાને મળી તેમણે આનંદ વ્યક્ત કર્યો હતો. તેમણે જણાવ્યું હતું કે સુકીને મળવું એ મોટા સાહસ જેવું તેમણે જણાવ્યું હતું તેઓ જ્યારે ફરીથી નવરાશ મેળવશે ત્યારે તેઓ ફરીથી અચુક સુકીની મુલાકાત લેશે.

આર્યબિશપ ડેસમંડ ટુટુએ બર્મિસ સરકારને પ્રોત્સાહન આપતાં કહ્યું હતું કે તેઓ લોકશાહી માટેનો પ્રયાસ જારી રાખશે. ઈરાવેડી ન્યુઝ પેપરના જણાવ્યા પ્રમાણે બિશપ ટુટુનો સરકારના કોઈપણ પ્રતિનિધિને મળવાનો ઈરાદો નથી.

## બાર્નાબાસ ફંડ દ્વારા શ્રીલંકામાં ખ્રિસ્તીઓ માટે મકાન અને ચર્ચ બાંધ્યા

શ્રીલંકામાં ચાલેલી સીવીલ વોરમાં જે ખ્રિસ્તીઓ ઘરવિહોણા બન્યા અને ચર્ચોનો નાશ થયો હતો, તે માટે બાર્નાબાસ ફંડે વ્યવસ્થા કરીને મકાનો અને ચર્ચો બાંધ્યા છે. જે ખ્રિસ્તી વિધવાઓ બની છે અને જેઓ ૨૦૦૮ના વર્ષથી ટેન્ટોમાં રહેતી આવી છે તેમને નવા મકાનો આપવામાં આવ્યા છે. નોર્થન અને ઈસ્ટન શ્રીલંકામાં મોટાભાગના લોકો સીવીલ વોરનો ભોગ બન્યા હતા. કેટલાક ઘરોમાં જ્યાં સાત વ્યક્તિઓનું કુટુંબ હોય ત્યાં પિતા અને ત્રણ બાળકો વોરના કારણે અપંગ બન્યા હતા. આ કુટુંબની મહિલાએ જણાવ્યું હતું કે જ્યારે અમો અમારા



ઘરે પરત ફર્યા ત્યારે ત્યાં કશું જ અસ્તિત્વ ધરાવતું નહોતું. વરસાદની સીઝનમાં ત્રણ અપંગ બાળકો સાથે જીવવાનું ખુબજ કપરું બન્યું હતું. હવે અમને રહેવા માટે ઘર મળ્યું છે. અને અમને સલામતીનો અહેસાસ થયો છે. આ કુટુંબને મળેલા ઘરને તેઓએ પ્રાર્થના મીટીંગ માટે ખુલ્લું રાખ્યું છે. અમો એવું ઇચ્છીએ છીએ કે આ ગામને હવે ઈશ્વરનો આર્શીવાદ પ્રાપ્ત થાય. ઈશ્વરની કૃપાથી અમે અમારા ગામમાં પાછા ફરી શક્યા છીએ. તેથી અમો ઈશ્વરનો પુષ્કળ આભાર માનીએ છીએ. ૨૦૦૪માં ત્રાટકેલા સુનામીને કારણે ચર્ચ મીટીંગ માટે એકઠા થયેલા પદ વ્યક્તિઓ જેમાં પાસ્ટર અને તેમના પત્ની મોતને ભેટ્યા હતા અને ચર્ચનો નાશ થયો હતો. તેને ફરીથી બાર્નાબાસ ફંડ દ્વારા બનાવવામાં આવ્યું છે. પાસ્ટરે જણાવ્યું હતું કે હવે નવા ચર્ચમાં અમો વરસાદ કે મોસમની બીક રાખ્યા વગર પ્રાર્થના કરી શકીશું. બાર્નાબાસ ફંડના એશીયા કોઓર્ડિનેટર જુડે સીમોનના જણાવ્યા પ્રમાણે સરકાર તરફથી ખ્રિસ્તીઓને પુરતી સહાય મળતી નથી. કારણકે તેઓ લઘુમતીમાં છે. તેથી વધુ મુશ્કેલીઓનો સામનો કરે છે.

## લીમખેડા ખાતે ભારત નિર્માણ લોક માહિતી ઉત્સવ ઉજવાયો



કેન્દ્રમાંની યુપીએ સરકારે દેશના લોકોને માહિતી અધિકારના કાયદા દ્વારા જે સત્તા આપી છે એનો મહત્તમ ઉપયોગ કરી સરકારી તંત્ર દ્વારા થતા અન્યાય અને ગેરરીતીઓનો અંત લાવવા દાહોદના સંસદ સભ્ય ડૉ પ્રભાવતીબેન તાવીયાડે લિમખેડા ખાતે કેન્દ્ર સરકારના માહિતી અને પ્રસારણ મંત્રાલયના વિવિધ એકમોના સંયુક્ત ઉપક્રમે ભારત નિર્માણ લોક માહિતી ઉત્સવનું ઉદ્ઘાટન કર્યું હતું. તેમણે આ પ્રસંગે જણાવ્યું હતું કે યુવકોને યોગ્ય શિક્ષણ, તાલીમ અને માર્ગદર્શન તથા નોકરીની પુરતી તકો મળે એ માટે જાગૃત બની કેન્દ્રની વિવિધ કલ્યાણકારી યોજનાઓનો મહત્તમ લાભ લેવો જોઈએ. આવા કાર્યક્રમો યોજવાનો હેતુ ગ્રામ વિસ્તારોના બહુસંખ્ય ગરીબ અને નબળા વર્ગના લોકોને એમના શિક્ષણ, આરોગ્ય, રોજગારી, બાબતે સરકારની યોજનાઓથી અવગત કરી શકાય.

ગરવી જાગડાણ સાપ્તાહિક વેબ સાઇટ ઉપર જોઈ શકો છો

<http://jagadishchristian.com>

ઉપરોક્ત વેબ સાઇટ ઉપર રોબિન ડોલકીયા <http://facebook.com/robin.dholakia> ઉપર પણ જોઈ શકાશે.



## ગરવી નવકાંતિ

કેન્દ્રીય નાણામંત્રીશ્રી ચિદામ્બરમે રજુ કરેલ બજેટમાં દેખીતી રીતે ગરીબ અને મધ્યમ વર્ગના લોકોને કોઈ રાહત દેખાતી નથી. ૨૦૧૪ની આવનારી ચુંટણીઓ માટે પણ તેઓએ એવા કોઈ મોટી રાહતોની જાહેરાતો કરી નથી કે જેથી તેનો લાભ લઈ શકાય. પરંતુ આવનારા વર્ષોમાં આર્થિક સંકડામણો ઉભી ના થાય માટે તેઓએ અમુક પગલાં એવા લીધા છે જે દેશના હિતમાં યોગ્ય હોય. સામાન્ય રીતે લોકો એવું માનતા હતા કે પગારદાર વર્ગ, અને મધ્યમવર્ગને આયકરમાં રાહતો જાહેર કરીને ચુંટણીમાં મતો મેળવવા માટે તેમને રાજી કરવાનો પ્રયત્ન કરવામાં આવશે. પરંતુ તેમ થયું નથી. એવી કોઈ મોટી યોજનાઓની જાહેરાત પણ કરવામાં આવી નથી. હજુ સુધી વિરોધ પક્ષોને બજેટને કેવી રીતે મુલવવું તેની મથામણમાં છે. આ કેવા પ્રકારનો ખેલ યુપીએની સરકારે પાડ્યો છે તેની અવઢવમાં બધા પડ્યા છે.

ખેર, ઉદ્યોગ જગતે અને આર્થિક બાબતોના નિષ્ણાંતોના અભિપ્રાયે બજેટ સારુ છે. જેમને તેમની સમજ પડી છે તેઓએ તેને વખાણ્યું છે. દેખીતા ફાયદાઓ ના દેખાતા હોય પરંતુ વિશ્વ અત્યારે જે પ્રકારની આર્થિક મંદીમાંથી પસાર થઈ રહ્યું છે અને તેમાં આપણું આર્થિક માળખું ગભડીના પડે માટે યોગ્ય પગલાં લેવા માટે કસરત કરવામાં આવી છે. તે સરકાર તરફથી યોગ્ય કાર્ય થયું છે. થોડાક ચુંટણીલક્ષી પગલાં લીધા હોત તો સમગ્ર બજેટને વિરોધ પક્ષોએ ચુંટણી જીતવા માટે યુપીએ સરકારના પગલાં સામે જોર શોરથી વિરોધ કર્યો હોત. જો કે બજેટ માટે પુરતી ચર્ચા લોકસભામાં થઈ શકે તો સરકારનો ખરેખર મનસુબો બધાની નજરમાં આવશે, અને વિરોધપક્ષો અને ખાસ કરીને ભાજપ જે રીતે કેટલાક વર્ષોથી લોકસભાની કાર્યવાહી ખોરવી રહ્યો છે, તે રીતે બજેટ ચુપચાપ પસાર કરી દેવાય તો સામાન્ય લોકોને બજેટના ખરેખર લાભાલાભની ખબર નહી પડે.



મંતવ્ય

UPSC પરીક્ષાઓ અને કરીયરમાં સામાજિક નિસબત

UPSC ને સીવીલ સર્વિસને કરીયર તરીકે શા માટે પસંદ કરવી જોઈએ ?

સૌ પ્રથમ જવાબમાં વિચારીએ તો મિત્રો, UPSC દ્વારા આયોજિત સીવીલ સર્વિસ પરીક્ષાઓના માધ્યમથી પ્રાપ્ત થતા હોદ્દાઓ કલેક્ટર, કમિશનર, એસ.પી. વગેરે સમાજનાં Rare અને Scarce સ્થાનો હોય છે. સમાજનાં અન્ય સ્થાનો ડોક્ટર, એન્જનીઅર, સીએ વગેરેની સાપેક્ષમાં સિવિલ સર્વિસ દ્વારા મળતા હોદ્દાઓ આવાં કારણો અને તેના આનુષંગિક સામાજિક માનમોભો અનુલક્ષી વિશેષ આકર્ષક બને છે. જે વ્યક્તિ સિવિલ સર્વિસ પરીક્ષાના માધ્યમથી કલેક્ટર, કમીશનર કે વિદેશ વિભાગના ઉચ્ચ અધિકારી (રાજદ્વારી) નું પદ પ્રાપ્ત કરે છે તે સમાજમાં વિશેષ માનમોભો ધરાવે છે. જન્મથી લઈ મૃત્યુ સુધી મનુષ્યમાં મહત્વના બની રહેવાની ઝંખના સતત જળવાઈ રહે છે. આ મહત્વના બનવાની આકાંક્ષાને લીધે જ મનુષ્ય રાતદિવસ દોડતો, મથતો અને જાતજાતના ઉધામા કરતો હોય છે.

હવે સિવિલ સર્વિસની વાત કરીએ તો એવી પરીક્ષાઓના માધ્યમથી પ્રાપ્ત થતા હોદ્દાઓથી સમાજને અને તેમાં સમાજના છેવાડે ફેંકાઈ ગયેલ, ગરીબો-વંચિતોની સેવા કરવાની અમૂલ્ય તકો મળે છે. આવા હોદ્દાઓ પર બેસતા અધિકારીઓના હાથમાં ગરીબલક્ષી ઘણી બધી સરકારી યોજનાઓનું અમલીકરણ કરવાની જવાબદારી અને સત્તા હોય છે. જેમકે હાલમાં અન્ન સુરક્ષાધારો અને વિવિધ સબસીડીઓ માટે સરકારે લાભાર્થીઓના બેન્ક ખાતામાં ડાયરેક્ટ જમા કરાવવાનો કરેલો નિર્ણય. આવા સરકારી અધિકારીઓ પોતાની સત્તાનો ઉપયોગ કરીને હજારો ને લાખો ગરીબોના જીવનમાં સુખ પાથરી શકે છે. હજારો ને લાખો ભૂખ્યાંની ભૂખ ભાંગી શકે છે, રોડ રસ્તા પર સૂતાં બચાવી શકે છે, તેમનાં સંતાનોને ભણાવી શકે છે વગેરે. અને આપણે ભગવાન ઈસુના અનુયાયીઓ માટે તો “હું ભૂખ્યો હતો ત્યારે તે મને ખવડાવ્યું, તરસ્યો હતો ત્યારે પાણી આપ્યું. . .” બાઈબલના શબ્દો યથાર્થ કરવાની ને પુણ્ય કમાવાની કિંમતી તકો સાંપડે છે.

### વડોદરા ખાતે લવાજમ માટે સંપર્ક કરો

શ્રી પિયુષભાઈ એ. પટેલ,

૧૦૬, સજની એપાર્ટ, દલાલસ્ટ્રીટ, ફતેહગંજ, વડોદરા-૩૯૦ ૦૦૨  
મો.૯૯૯૯૯૯૯૯૯૯૯૯

### AGNELO FREE MARRIAGE SERVECES, INDIA

agnelofreemarriagebureau@gmail.com.

parmar\_kanu2002@yahoo.co.in

http://jagadishchristian.com/

Contact No.0091 9824489344,

(R)0091-2692-260332

## કઠલાલ તાલુકા પંચાયતની ચુંટણીમાં ખ્રિસ્તી ઉમેદવારની શાનદાર જીત

તાજેતરમાં તા. ૧૭.૨.૨૦૧૩ના રોજ સંપન્ન થયેલ કઠલાલ તાલુકા પંચાયતની ચુંટણીમાં કઠલાલ તાબાના ભાનેર ગામના વતની શ્રી રાજેશભાઈ ઈશ્વરભાઈ મહિડા, ભાજપના ક્ષત્રિય ઉમેદવારને હરાવીને જીત્યા હતા. કઠલાલ તાલુકાની ભાનેર-૪ બેઠક અંતગત ભાનેર, બાપુનગર, શંકરપુરા, મોતીપુરા, ધોધાવાડા, રઘુનાથપુરા, મોટા મુંવાડા, નાના મુંવાડા, સંધાલીની મુંવાડી, છાપરા, પીપરીયા તથા સુરતપુરા જેવા ક્ષત્રિય, તળપદા અને પટેલ બહુમતી ધરાવતા મત વિસ્તારમાં રાજેશભાઈને કોંગ્રેસ તરફથી બેઠક ફાળવવામાં આવી હતી. જો કે આ વિસ્તારમાં ભાનેરને બાદ કરતાં અન્ય કોઈપણ ગામમાં કોંગ્રેસની વોટબેંક તરીકે લેખાતા ખ્રિસ્તી અને મુસ્લીમ મતો ન હોવાથી રાજેશભાઈ તથા કોંગ્રેસ માટે કપરા ચઢાણો હતા. પરંતુ ગુજરાતમાં કોંગ્રેસની મુળ તાકાત ગણાતો ક્ષત્રિય સમાજ પોતાના પક્ષ તરફ પાછા વળતાં રાજેશભાઈનો વિજય થયો હતો.



હતો.

અત્રે એ નોંધ લેવી રહી કે કઠલાલના રાજકીય ઇતિહાસમાં એક કેથોલિક ખ્રિસ્તી તરીકે સામાન્ય બેઠક પરથી કોંગ્રેસ જેવા રાષ્ટ્રીય પક્ષની ઉમેદવારી કરવાની કે વિજય બુંગલ ફુંકવાની આ પ્રથમ ઘટના છે. જેને લઈને તાબાના ખ્રિસ્તી સમાજના લોકો અનહદ આનંદ સાથે ગૌરવની લાગણી અનુભવી રહ્યા છે. રાજુભાઈ ભાનેર (અંબિકા ઓટો

કન્સલ્ટન્ટ, કઠલાલ)ના નામે ઓળખાતા રાજેશભાઈ છેલ્લા બે દાયકાથી લોકસેવાના કામોમાં પોતાનું યથાયોગ્ય યોગદાન આપવા ઉપરાંત વિવિધ ધર્મીઓ સાથે સુમેળભર્યા સંબંધો વિકસાવવામાં સફળ રહ્યા છે. જેને કારણે તેમને આ જીત હાંસલ થઈ છે તેવું ઘણાનું માનવું છે. રાજેશભાઈને ખુબ ખુબ અભિનંદન.

પ્રેષક : હસમુખ ક્રિશ્ચિયન. રૂદણ.

### જણવા જેવું !

બોઈંગ ૭૪૭માં ૬ લાખ જુદા જુદા ભાગોમાં વહેચાયેલું છે.

લાઈફ મેગેઝીનના કવર પર સૌથી વધુ વાર ચમકનાર એલીઝાબેથ ટેલર એકમાત્ર હસ્તી છે.

મનુષ્યના ફેફસામાં ૩૦૦ અરબ જેટલી રક્તવાહીનીઓ છે.

ટોમ સોયરે નવલકથા લખવા માટે પહેલીવાર ટાઈપરાઈટરનો ઉપયોગ કર્યો હતો.

નાઈલ નદી ૬૬૯૦ કી.મી.ની લંબાઈ ધરાવે છે.

જે મહીનાની પહેલી તારીખે રવીવાર હોયતે મહીનાઓમાં ૧૩ મી તારીખે શુક્રવાર જ આવતો હોય છે.

વીડીયો ટેપ અને વીડીયોરેકોર્ડરની શોધ ૧૯૫૬માં થઈ હતી.

મનુષ્યની ત્વચામાં આશરે ૨૫૦૦૦ છિદ્રો હોય છે.

### ખાસ -આભાર



નવકાંતિ સાપ્તાહિકના તંત્રી તેમજ ગરવી નવકાંતિ સાપ્તાહિકના મુદ્રક, પ્રકાશક શ્રી રોબિનભાઈ ધોળકીયાના સ્વાસ્થ્યમાં સુધારો થયેલ છે. પ્રાર્થનાઓ દ્વારા પ્રભુની અદ્ભુત કૃપા મળી છે. આપની પ્રાર્થનાઓમાં ધરી રાખશો.

નવકાંતિ પરિવાર

સમાચાર સંપાદન  
શ્રી સંજય પોલ ચૌહાણ

## એંગ્લીકન નેતાઓએ પોપને મહાન ધર્મશાસ્ત્રી તરીકે ગણાવ્યા

આર્યબિશપ ઓફ કેન્ટબરી, રેવ. જસ્ટીન બેલબીએ પોપ બેનીડીક્ટ ના રાજીનામાં સમાચારથી આઘાત અનુભવ્યો હતો. તેમણે કહ્યું હતું કે ૮૫ વર્ષના પોપ જેમણે તેમના પદભાર ભારે હિંમત, ગૌરવ અને સમજદારી પુર્વક નિભાવ્યો હતો. હું ઈશ્વરને પ્રાર્થના કરું છું કે તેમના રીટાઈર્મેન્ટમાં ઈશ્વર તેઓને સારી તંદુરસ્તી, તેમજ હૃદયની અને માનસિક શાંતિ આપો. તેમજ આપણે પવિત્ર આત્માને વિનંતી કરીએ કે તેઓ પોપના ઉત્તરાધિકારીને નક્કી કરવામાં જે લોકોએ આ કાર્ય કરવાનું છે તેમને મદદ કરે.

આર્યબિશપ, યોર્ક, ડો. જોન સેન્ટામુએ જણાવ્યું હતું કે ખ્રિસ્તી વિશ્વએ એક મહાન ધર્મશાસ્ત્રી અને એક મહાન આત્મિક ઉંડાણ ધરાવતો વ્યક્તિ ગુમાવ્યો છે. આપણે તેમને એટલે કે પોપ બેનીડીક્ટને તેમના કાર્ય માટે યાદ રાખીશું તેમજ તેમણે સેન્ટ પીટરના સાચા અનુયાયી તરીકે ઈશ્વરના કાર્યને રજૂ કર્યું છે તે આપણને યાદ રહેશે. તેઓ હંમેશા સુવાર્તા પ્રચાર માટે કોઈપણ પ્રકારની બીક ધરાવતા નહોતા. તેમણે કોઈપણ પડકારને ઉપાડ્યો હતો. અને તેમણે ઈશ્વરની સામે આપણી નજર ઉંચી કરવા હંમેશા પ્રયત્ન કર્યો હતો. આવો આપણે સહુ મળીને ઈશ્વર તરફ આપણી આંખો ઉંચી કરીએ અને તેમનો પ્રેમ અને તેમની સહિષ્ણુતા સમગ્ર વિશ્વમાં પ્રગટાવીએ.



## ‘જીવનલીલા હાઈડ્રસ’ તરુણ બેન્કરના પુસ્તકનું વિમોચન

ભરુચના સાહિત્યકાર અને ફિલ્મ સર્જક તરુણ બેન્કરના સાતમાં પુસ્તક સ્વરુપે લઘુ ઉપન્યાસ જીવનલીલા હાઈડ્રસનું વિમોચન આંતરરાષ્ટ્રીય ખ્યાતિ ધરાવતા ડો. અશ્વિનભાઈ કાપડીયા, વરિષ્ઠ પત્રકાર અને સાહિત્યકાર અઝીઝ ટંકારવી, કવિ અને ગીતકાર રાજેન્દ્ર કાજલ અને ઓમકારનંદ સ્વામીના હસ્તે કરવામાં આવ્યું હતું. આ પ્રસંગે પુસ્તકપ્રેમી અને શુભેચ્છકો હાજર રહ્યા હતા.

## પરદો : સભ્યતાનું પતન કે જતન?

‘યુવા સાથી’ (નવે. ૨૦૧૨)માં “પરદો: સભ્યતાનું પતન કે જતન?” બહુ જ ઉપયોગી લેખ વાંચ્યો ને આનંદ અનુભવ્યો. લેખકે પરદાની તરફેણમાં કેટલીક દલીલો કરીને વાજબી પ્રશ્નો ઊભા કર્યા છે ને એ રીતે વાચકોને વિચારોનું મોટું ભાથું પીરસ્યું તેની કદર કરીએ તેટલી ઓછી. આજે તો બહુધા યુવાવર્ગમાં વાચનની ટેવ લગભગ ગમ થઈ ગઈ છે ને જેને કારણે વ્યક્તિત્વમાં ગહનતાની ઓટ આવી ગઈ છે તેવા માહોલમાં પ્રસ્તુત લેખ લાભદાયી બૌદ્ધિક ચર્ચા માટેનો માહોલ પૂરો પાડે છે, હકીકતે પૂરો પાડવો જોઈએ છે. બુદ્ધિની કે તર્કની સરાણે ચડાવી જેનાં તેનાં આરણ-કારણ તપાસ્યા વિના માત્ર કોઈએ કહ્યું છે યા ભગવદ્ ગીતા, કુર્મન કે બાઈબલમાં લખાયેલું છે એટલે તે માની લેવું તથા બીજા પાસેથી એવી માન્યતાનો આગ્રહ રાખવો એ આજના વૈજ્ઞાનિક યુગ સાથે વિસંગત ગણાય. આટલી સંક્ષિપ્ત ભૂમિકા બાદ હવે લેખના સંદર્ભે મારી કેટલીક દલીલો રજૂ કરવાની છૂટ લઉં છું.

૧. સૌ પ્રથમ તો પરદા જેવું બાહ્ય કવચ સ્ત્રીની રક્ષા કરી શકે તેવી માન્યતાને લગીરે અનુમોદન પ્રાપ્ય નથી. કાર્મરમાં પરદાનસીન મહિલાઓ પર પણ બળાત્કારો ને હિંસાઓના કિસ્સાઓ કંઈ ઓછા નથી બનતા.

૨. સ્ત્રી ઉપભોગનું સાધન છે એવી માન્યતા જ અનૈતિક ને અઘટિત છે. જ્યાં લગી આવી માન્યતા આપણામાં પ્રવર્તતી રહેશે ત્યાં સુધી સ્ત્રીઓ સાથે પુરુષોનું અઘટિત વર્તન ચાલુ રહેવાનું. એટલે, સ્ત્રી પણ અલ્લા-ઈશ્વરનું સર્જન છે, તેને પણ ઈશ્વરદત્ત મનુષ્ય ગૌરવ છે જેનો સમાજે સ્વીકાર કરવો જોઈએ ને એ રીતે સ્ત્રીનું અને તેથી ઈશ્વર-અલ્લાનું માન-સન્માન સૌએ કરવું જ જોઈએ એવી માનસિકતા ને માન્યતા પુરુષોએ કેળવવી જરૂરી છે. સ્ત્રીઓએ તો પુરુષ જગત પાસેથી તેનો આગ્રહ રાખવો જ જોઈએ છે. પ્રસ્તુત ઉત્તર માન્યતા અને નહિ કે પરદો કે એવું કશું બાહ્ય સાધન અને કવચ સ્ત્રીઓના મનુષ્ય ગૌરવનું રક્ષણ કરી શકે છે. આ પ્રકારની ઉમદા ને નૈતિક માનસિકતા તથા વિચારસરણી

સંતાનોમાં બાળપણથી કેળવાય એ ખૂબ જરૂરી છે ને તેથી માબાપ તથા વાલીઓએ સંતાનોમાં તેનું બાલ્યાવસ્થાથી જ સિંચન કરવું જોઈએ. મોટી વયે એવી માનસિકતા ને વિચારસરણી કેળવવી અઘરું છે. પાકા ઘડે કાંઠા ન ચડે!

૩. જેમ પુરુષને તેમ જ સ્ત્રીને પણ સ્વતંત્રતાનો મૂળભૂત ઈશ્વરદત્ત અધિકાર છે. એટલે, સમાજની સુખાકારી તથા સુચારુ વ્યવહાર-વર્તન માટેના રિવાજો, કાયદાઓ ને નિયમો પુરુષો તથા સ્ત્રીઓએ સાથે મળીને ઘડવા જોઈએ. એમાં ઉભય પક્ષની સંમતિ હોવી ઘટે. એક પક્ષીય હોય એ બિલકુલ વાજબી નથી. પરદાની બાબતે એવું થયું હોય એમ જણાતું નથી.

૪. કેવો પોષાક મર્યાદાયુક્ત છે ને કેવો પોષાક મર્યાદાવિહીન છે તે નક્કી કરવું કઠિન બાબત છે. ગુજરાતના કેટલાક આદિવાસી વિસ્તારોમાં આદિવાસી મહિલાઓ બહુ ઓછાં વસ્ત્રો પહેરે છે (પહેરી શકે છે) છતાં તે મર્યાદાવાળાં નથી એવું કોઈ કહેતું નથી. મહિલાઓના એવા પોષાકથી તે આદિવાસી યા બિનઆદિવાસી પુરુષોમાં વિકાર પેદા કરે છે તેવી માન્યતા પણ સાવ ખોટી છે. આજે હિંદુ-મુસ્લિમ-ક્રિશ્ચિયન યુવાવર્ગનો પોષાક બદલાઈ ગયો છે પરંતુ, તે મર્યાદાવાળો નથી એવું કહેવું કે માનવું એ અયોગ્ય લેખાશે. વસ્તુતઃ જેની આંખમાં કમળો તેને બધું પીળું દેખાવાનું! ચોપાસ બધે અશુભ, અઘટિત, ખોટું, પાપમય . . . જોવું એવી માનસિકતા તો આપણામાં વસતા કોઈ મનોરોગની ચાડી ખાય છે.

૫. આહાર, પોષાક, બોલી તથા ઈશ્વર-અલ્લા-ગોડની બંદગીની વિધિ કે પદ્ધતિ બાબતે વિશ્વમાં પ્રવર્તમાન ધર્મોમાં એકસૂત્રતા નથી. વળી, ધર્મોએ જે કંઈ કહ્યું કે નક્કી કર્યું હોય તે સમકાલીન સંજોગો અને માહોલને ધ્યાનમાં રાખીને કર્યું છે. એટલે, એ ધર્મો-સંપ્રદાયો તથા ધર્મશાસ્ત્રોના માત્ર સમસામયિક સંદર્ભોવાળા વિચારો -રિવાજો -પ્રથાઓ -પ્રણાલિકાઓ-કાર્યક્રમોને વળગી રહીએ તો અર્થ સરે નહિ અને એ તો ‘સાપ ગયો ને લિસોટો રહ્યો’ જેવું બની રહે. ક્યારેક હાનિકારક નીવડે એવું

પણ બની શકે. પલટાયેલ પરિસ્થિતિઓમાં એ સઘળાનું પ્રસ્તુત હોય તેવું પુનઃઅર્થઘટન (અપરેટીંગ) કરવું ઘટે. એના અભાવે ખાસ કરીને તો આજના યુવાવર્ગમાં ધર્મો, ધર્મગુરુઓ તથા ધાર્મિક પ્રણાલિકાઓ પ્રત્યે અરૂચિ પેદા થશે અને તેમને બાજુ પર ઘસેડી નાખી પોતાને યોગ્ય લાગે તે રીતે (ફાવે તેમ) વર્તન કરશે. પશ્ચિમના દેશોમાં આવું બન્યું છે ને ભારતમાં પણ તેનાં મંડાણ થવા લાગ્યાં છે. ભારતીય (તથા ગુજરાતના) યુવાવર્ગમાં આવું ન થાય એ જોવાની અને એને રોકવાની બૌદ્ધિકો-માર્ગદર્શકો-લેખકો ને આગેવાનો હોવાનો દાવો કરતા આપણા સહુની ગંભીર ફરજ અને મોટી જવાબદારી બને છે અને તેને માટે બહુ બહોળો અવકાશ પણ છે. એવી વિધેયાત્મક ભૂમિકા ભજવવા માટે મનની ખુલ્લી બારી (ઓપનનેસ) અત્યાવશ્યક અને અનિવાર્ય છે.

૬. અને છેલ્લે, મુસ્લિમ યુવકો-યુવતિઓ સાથેના મારા (મલેને સીમિત) સંપર્કો ને સંવાદોને આધારે કહેવું પડે છે કે, તેમને પોતાના પરિવાર તથા પોતાના મુસ્લિમ સમાજ (કમ્યુનિટી) પાસેથી ખાવા-પીવા, હરવા-ફરવા, પહેરવા અને નિર્દોષ મનોરંજન માણવા પૂરતી મોકળાશ મળતી નથી એવી ફરિયાદો છે, જેની અવગણના ન કરી શકાય.

ફાધર વિલિયમ.

ભીના પ્લાસ્ટર પર તૈયાર કરવામાં આવેલા ચિત્રોને ફેસ્કો કહે છે.

સુર્યમાળાનો સૌથી વિશાળ જવાળામુખી ઓલિમ્પસ મોન્સ મંગળ ગ્રહ પર આવેલો છે.

## ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

## ગરવી નવકાન્તિ સામાહિક

૨/૧૦ સોનિયા એપાર્ટ.  
પીટીકોલેજ રોડ, નારાયણ  
નગર અમદાવાદ - ૭  
ફોન નં. ૯૮૨૫૧૬૯૩૮૬-  
૦૭૯ ૬૫૨૧૪૭૫૬

## ઈસ્લામ અને બળાત્કારનો ગુનો

હઝરત મહંમદ સ.અ.વ. પાસે એક રડતી, કકળતી ચીથરેહાલ અવસ્થામાં સ્ત્રીને લાવવામાં આવી. આ સ્ત્રીની ફરિયાદ હતી કે તેની પર બળાત્કાર કરવામાં આવ્યો હતો. તેને પુછવામાં આવ્યું કે તે ગુનેગાર શખ્સને ઓળખી બતાવશે કે નહીં. સ્ત્રીએ પાપીનું નામ આપ્યું અને તેને ઓળખી બતાવ્યો. વિગતવાર વાત જાણીને પયગંબર સ.અ.વ. બોલ્યા, “ આ માણસને પથ્થરો મારી મૃત્યુદંડની સજા આપવામાં આવે. “

ઈસ્લામનો વ્યાપ તે સમયે જે દેશોમાં વધ્યો હતો ત્યાં બળાત્કાર કરનાર ગુનેગારોને અડધો જમીનમાં દાટી દેવામાં આવતો અને તેના શરીરના ઉપલા ભાગને પથ્થરો મારી દેહાંતદંડની સજા કરવામાં આવતી હતી. ઈસ્લામ બળાત્કારને અત્યંત ઘૃણાસ્પદ ગુનો ગણે છે. બળાત્કારનો ભોગ બનનારી સ્ત્રી શારિરિક પીડા તો સહન કરે છે સાથે સાથે માનસિક પીડા સહન કરે છે. તેનું લાગણીતંત્ર ખોરવાઈ જાય છે. આધ્યાત્મિક દૃષ્ટિએ તે પોતાને ગુનેગાર માનવા લાગે છે. હકીકતમાં પીડીત સ્ત્રીનો કોઈ વાંક હોતો નથી. બળાત્કાર એ સ્ત્રી પ્રતિ આચરવામાં આવતી ભયંકર કુરતા છે. પીડીત સ્ત્રી સમાજમાં માથું ઊંચું કરી જીવી શકતી નથી. તેનું જીવન ઝેર જેવું બની જાય છે. તેનું ભવિષ્ય તો સમગ્ર સમાજના તંદુરસ્ત તાણાવાણા પર થતો પ્રહાર છે. ઈસ્લામમાં સ્ત્રીને આદરણીય સ્થાન આપવામાં આવ્યું છે. માતા તરીકે તો તેને ઘણી મોટી જવાબદારી સોંપવામાં આવી છે. સ્ત્રી સન્માનની ભાવના સમાજમાં હોવી જોઈએ.

જો કે બળાત્કારનો ગુનો સાબિત થવો જોઈએ. કોઈપણ સ્ત્રી કોઈ પણ પુરુષ પર આરોપ મુકી શકે નહીં. તે માટે પુરાવાની જરૂર પડે છે. પતિ પણ મારપીટ કરી, ઈજાઓ કરી પત્ની સાથે સેક્સનો સબંધ બાંધે તો તેને બળાત્કારની વ્યાખ્યામાં સમાવી શકાય.

થોડા સમય પર પાકિસ્તાનમાં પતિ પત્ની વચ્ચેનો એક કિસ્સો પ્રકાશમાં આવ્યો હતો. પત્નિને સ્તનનું કેન્સર થયું હતું. તેની પર હોસ્પિટલમાં શસ્ત્રક્રીયા કરવામાં આવી અને એક સ્તન કાઢી નાંખવામાં આવ્યું. સ્ત્રી શરીરની પીડાથી તો દુઃખી હતી, સાથે સાથે પોતાની કુદરતી સુંદરતા જતી રહેવાથી માનસિક રીતે હતાશ હતી. તે હોસ્પિટલમાંથી પાછી ફરી ત્યારે દાકતરોએ તેન સખત આરામ કરવાની સલાહ આપી હતી. આ સ્ત્રીનો પતિ અત્યંત કુર અને સેક્સ ભુખ્યો હતો. સ્ત્રી ઘેર પાછી ફરી તેજ રાત્રે તેણે સેક્સનો આનંદ મેળવવાની માંગણી કરી. સ્ત્રીએ પ્રેમપુર્વક નકાર ભણ્યો ત્યારે પતિએ બળજબરીથી નબળી પત્ની પર બળાત્કાર કર્યો. આ કૃત્ય અત્યંત ઘૃણાસ્પદ હતું. જે સમયે સ્ત્રીન પ્રેમની જરૂર હતી તે સમયે ભાન ભુલેલા પતિએ પત્નિને ઈજા પહોંચાડી. પત્નિ પિયર જતી રહી. દેના હૃદયમાં પતિ માટે ધિક્કાર હતો. લગ્ન જીવન ભાંગી પડ્યું અને છુટાછેડા થયા. ત્યારબાદ પતિને કોર્ટ દ્વારા નજીવી સજા કરવામાં આવી.

બળાત્કાર જેવા કિસ્સા ન બને તે માટે હજયાત્રા સમયે સાઉદી અરેબીયાની સરકાર એકલી સ્ત્રીને આવકારતી નથી. સ્ત્રી સાથે મહેરમદાર પુરુષ હોવો જ જોઈએ અર્થાત સગોભાઈ, પતિ, પુત્ર, પિતા કે કાકા, મામા વિગેરેનો સાથ લઈને જ સ્ત્રી હજની સફરે જઈ શકે. અફસોસની વાત એ છે કે સ્ત્રીને જ્યારે સંરક્ષણ આપવામાં આવે છે ત્યારે સ્ત્રી તેન પોતાની સ્વંત્રતા પર તરાપ માની લે છે. અને સહકાર આપતી નથી. સ્ત્રીએ સમજવું જરૂરી છે કે તે જેટલી સ્વતંત્રતાની અપેક્ષા રાખે છે તેના કરતાં સન્માનીય સ્થાનની આશા રાખવી વધુ જરૂરી છે. પુરુષો સ્ત્રીનું સન્માન કરે તેવી તાલીમ તેમને બાળપણમાંથી જ મળવી જોઈએ. આપણી શિક્ષણ વ્યવસ્થામાં પણ ક્રાંતિકારી ફેરફાર જરૂરી છે. ઈસ્લામની પડદા પ્રથા સંરક્ષણાત્મક કારણોને લીધે છે. તેમાં સ્ત્રીને પછાત રાખવાનો કોઈ ઈરાદો નથી. સ્ત્રી પુરતા કપડા પહેરી શિક્ષણ લઈ શકે છે. અને આર્થિક રીતે પગભર થઈ શકે છે.

જો કે બે વર્ષની બાળકી અને એશી વર્ષની ડોસી પર થતા બળાત્કારને રોકવામાં આપણે નિષ્ફળ જતા હોઈએ તો તેનો અર્થ આપણા સંસ્કાર સીંચનમાં ખામી રહી ગઈ છે. એમ જ કરવો પડે.

નાઝનીન ઓ. સાહેરવાલા. (સુરત) સાભાર, ગાર્ડિયન

## શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજુસ્ટ્રેશન ફી લેવામાં આવતી નથી.
- રજુસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજુસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૯૮૬૮૫. ૯૭૧૪૫૧૮૩૬૭

## ★ નીલા ફાઇનાન્સ ★


આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરિંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા ફુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

## બીફ મટનના નામે ઘોડા અને ગધેડાનું માંસ, નેસ્લેએ પ્રોડક્ટ્સ બજારમાંથી પાછી ખેંચી



હાલમાં યુરોપમાં હોટલોમાં કે અન્ય જગ્યાઓ પર જો તમે બીફ મટનની કોઈ વાનગી માંગો તો તમને બીફ મટનની જગ્યાએ ઘોડા કે ગધેડાના માંસની વાનગી પીરસી દેવામાં આવે છે. બહુ ઉહાપોહ થયા બાદ, રોમાનીયાની સરકારે કબુલ કર્યું છે કે તેઓએ ગત વર્ષે ૬૦૦૦ ટન ઘોડા અને ગધેડાનું માંસ એક્સપોર્ટ કર્યું હતું. પરંતુ તેમના જણાવ્યા પ્રમાણે માંસ ના પેકેટ ઉપર એક્સપોર્ટ વખતે યોગ્ય સુચનાઓ લગાડવામાં આવી હતી. આ ઘોડા અને ગધેડાનું માંસ ૩૫ જેટલા રોમાનીયાના જુદા જુદા પ્લાન્ટોમાં પ્રોસેસ કરવામાં આવ્યું હતું. જેમાં બોટોસમી ખાતે આવેલ ડોલી કોલ્મ પ્લાન્ટ નો પણ સમાવેશ થાય છે જે એક પ્રખ્યાત પ્લાન્ટ છે. આ પ્લાન્ટના મેનેજર લુલીયન કાઝાકટે જણાવ્યા પ્રમાણે કંપનીએ તેમની પ્રોડક્ટની ૧૦૦ ટકા ગુણવત્તા અને ઓરીજન બાબતે ચોકસાઈ જાળવી હતી. પરંતુ કેટલીક જગ્યાઓએ ઘોડા અને ગધેડાના માંસ ઉપરનું બીફનું લેબલ લગાડી દેવાયું હતું. તે ખરેખર તપાસનો વિષય છે.

બ્રિટિશ ગ્રોસરી ચેઇન ટીસ્કો સ્ટોરના જણાવ્યા પ્રમાણે તેમણે હકીકત બહાર આવ્યા બાદ સેમ્પલ એકઠા કર્યા હતા અને તે પૈકીના ૬૦ ટકા સેમ્પલમાં ઘોડાનું માંસ મળી આવ્યું હતું. આ બાબત સ્વીકાર્ય નથી. તેથી તાત્કાલિક સેક્ટરી ઓફ સ્ટેટે મીટીંગ બોલાવી હતી. બ્રીટીશ વડાપ્રધાન કેમરુને આ બાબતે સંસદને સખ્ત ચકાસણી કરવા માટે ખાત્રી આપી હતી. તેમજ હોસ્પિટલ, સ્કૂલ, પ્રીઝન વિગેરે જગ્યાઓએ આ સખ્ત ચકાસણી સ્ટોકની તપાસણી આદેશ જારી કરવામાં આવ્યા હતા.

બ્રિટનમાં પણ ફૂડ સેફ્ટી ઓથોરિટીએ નોર્થન ઇંગ્લેન્ડ ખાતે ચાલતા કતલખાનાઓમાં તપાસ કરી હતી. જેમાં આ કતલખાનાઓના માલિકો ઘોડાનું માંસ, બર્ગર અને કબાબ બનાવવા માટે વેચતા હોવાનું જાણવા મળ્યું હતું. ઘોડા કે ગધેડાનું માંસ બીફના ના નામે વેચાણ કરવું તે સ્વીકારી શકાય જ નહીં, અને તે અસ્વીકૃત બાબત બને છે. ખોરાકમાં માન્ય વસ્તુઓમાં ભળતી વસ્તુઓ સામેલ કરવી તે મોટો ગુનો ગણાય છે. આ બાબતે યુરોપીયન સરકાર ગંભીર પગલાં લેવા માટે કાર્ય કરી રહી છે. નેસ્લેની પ્રોડક્ટ્સમાં ઘોડાનું માંસ મળતાંની સાથે જ તેણે સ્પેન અને ઈટાલી ખાતેની પોતાની બીફ પાસ્તાની પ્રોડક્ટ પાછી ખેંચી લીધી હતી. સાથે સાથે માર્કેટમાંથી પોતાની પ્રોડક્ટ પાછી ખેંચવાની શરૂઆત કરી દીધી છે. કંપનીએ દાવો કર્યો હતો કે ઘોડાનું માંસ વેચાતું નથી તો માંસના નમુના પકડાયા છે. સ્વાસ્થ્યને ઘોડા તથા ગધેડાના માંસના ભક્ષણથી નુકશાન થાય છે તેવા કારણે તેઓએ પોતાની પ્રોડક્ટ બજારમાંથી પાછી ખેંચવાની શરૂઆત કરી દીધી છે. ખરેખર તો ગ્રાહકોને ખોટે માર્ગે દોરી પોતાની પ્રોડક્ટો વેચતી કંપની ઓ સામે સખ્ત પગલાં ભરાવા જોઈએ. જોકે યુરોપીયન માર્કેટમાં થયેલ ખુલાસા બાદ હડકંપ મચી જવા પામ્યો છે. કારણકે યુરોપીયન બજારમાં કામ કરતી જાણીતી કંપનીઓ પર છાંટા ઉડવાનો સંભવ છે જેની દુરોગામી અસરો ઉભી થઈ શકે છે. બિનશાકાહારીઓ માટે બનતી પ્રોડક્ટ્સમાં ડુક્કરની ચરબી અને માછલીના તત્ત્વો મેળવવા અંગે પણ ઉહાપોહ ચાલી રહ્યો છે.

સેરેના ચેરીટેબલ ટ્રસ્ટ સંચાલિત

### કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજવણ ભવિષ્ય બનાવો.  
**હેડ ઓફિસ** :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫  
**બાબ્બ ઓફિસ** : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

## સલામતીને નામે થતો બેફામ ખર્ચ ક્યારે અટકશે?

દેશની સર્વોચ્ચ અદાલતમાં જે રીતે દેશમાં વીઆઈપી સિક્યોરીટીનાં વધતાં ચલણ પ્રત્યે નારાજગી દેખાડવામાં આવી છે, તેનાથી આ મુદ્દે ચાલી રહેલી ચર્ચાએ વેગ પકડ્યો છે. સુપ્રીમ કોર્ટની નારાજગી અગાઉ પણ એક રિપોર્ટ આવ્યો હતો, જેમાં કહેવાયું હતું કે ઉ.પ્ર.માં માત્ર વીઆઈપી સિક્યોરીટીને નામે રૂ. ૧૨૦ કરોડ ખર્ચવામાં આવી રહ્યા છે. દિલ્હી અંગે કહેવાઈ રહ્યું છે કે વીઆઈપીની સિક્યોરીટી પાછળ ૮૦૪૯ પોલીસ કર્મચારીઓ રોકાયેલા છે. તેમની પાછળ વાર્ષિક રૂ. ૩૪૧ કરોડનો ખર્ચ થાય છે. વીઆઈપી સિક્યોરીટી વ્યવસ્થા એવા લોકોને પણ આપવામાં આવે છે જેમનાથી સામાન્ય લોકોની સલામતીનું જોખમ હોય છે. દેશમાં જે લોકોનો જીવ જોખમમાં હોય તેમને સલામતી મળવી જોઈએ એમમાં કોઈ વિરોધ નથી. સવાલ એ છે કે વીઆઈપી સિક્યોરીટીનો ક્યાં સુધી સ્ટેટસ સીમ્બોલ તરીકે ઉપયોગ કરવામાં આવશે. સિક્યોરીટી ગનર ક્યાં સુધી વીઆઈપી માટે ધરનો નોકર જેવું કામ કરતો રહેશે. ક્યાં સુધી ગોઠવણ સંસ્કૃતિને કારણે સરકારો પોતાના લોકોને ખુશ રાખવા માટે પોલીસનો દુરોપયોગ કરતી રહેશે?

આ સવાલ એટલા માટે મહત્ત્વનો છે કે પોલીસ કર્મચારીઓ મોટી સંખ્યામાં વીઆઈપી સિક્યોરીટીમાં વ્યસ્ત રહેવાને કારણે સામાન્ય પ્રજાની સલામતી જોખમમાં છે. તમામ સરકારો એવી જ દલીલ આપે છે કે સલામતી પૂરી પાડવાનો નિર્ણય અંગત રીતે લેવાતો નથી. સુરક્ષા પૂરી પાડવી કે નહિ તેનો નિર્ણય સંબંધિત સમિતિ લેતી હોય છે. સામાન્ય રીતે જાણવા મળ્યું છે કે આવી સમિતિઓ માત્ર કહેવા પૂરતો જ રિપોર્ટ આપતી હોય છે. ગુંડાતત્ત્વોને પણ સલામતી પૂરી પાડવામાં આવે છે. આવા લોકોની સરકારી સિક્યોરીટી સુવિધા સમાપ્ત કરવા હવે સરકાર પ્રયાસ કરી રહી છે. વીઆઈપી સિક્યોરીટીનો નિર્ણય લેનારી સમિતિઓ માટે સ્પષ્ટ દિશા-નિર્દેશ નક્કી કરવાનો સમય હવે પાકી ગયો છે. આ મુદ્દે દિલ્હી સામૂહિક

દુષ્કર્મના સંદર્ભે પણ ધ્યાન આપવું જોઈએ. દરેક વખતે સરકારો અપરાધ થઈ ગયા બાદ પોલીસદળની ઓછી સંખ્યાનું રોલબંધી હોય છે. તેમ છતાં સરકારો વીઆઈપી સિક્યોરીટીમાં ઘટાડો કરવા અંગે કોઈ પગલાં ભરતી નથી. જો સરકારો પોલીસદળની વાત કરે છે તો તેમણે ઉપલબ્ધ સાધનોના યોગ્ય ઉપયોગ પર ધ્યાન આપવું જોઈએ. અહીં કોર્ટની નોંધનો ઉલ્લેખ જરૂર કરીશ જેમાં નાણામંત્રી ચિદંબરમ્ અને પૂર્વ સંરક્ષણમંત્રી જયોર્જ ફર્નાન્ડીસના એ મુદ્દે વખાણ કરાયાં છે કે તેમણે વીઆઈપી સિક્યોરીટી લેવાનો ઈન્કાર કરી દીધો છે. હકીકતમાં વીઆઈપી સિક્યોરીટીની યાદીમાં મોટાભાગના નેતાઓ જ હોય છે. જોકે હવે નેતાઓને પમ સમજાઈ રહ્યું છે કે વીઆઈપી સિક્યોરીટીના ઝાકઝમાળથી પ્રજા પણ ચીડાઈ ગઈ છે. કોંગ્રેસ ઉપાધ્યક્ષ રાહુલ ગાંધીએ પણ સ્વીકાર્યું કે પ્રજા અને નેતાઓ વચ્ચે બિનજરૂરી ઝાકઝમાળ ન હોવી જોઈએ.

સુપ્રિમ કોર્ટે વીઆઈપી લોકો અને તેમના પરિવારની સુરક્ષામાં રહેલા કર્મચારીઓ અને તેમની પાછળ થતા ખર્ચની વિગતો માગી છે. એવા વીઆઈપી લોકોની વિગતો પણ માગવામાં આવી છે, જેમના પર કાયદો તોડવાનો આરોપ છે. સાથે જ કોર્ટે એવા નિયમોની માહિતી પણ માગી છે, જેને આધારે કોઈ વીઆઈપીની કોઈ શહેરની મુલાકાત દરમ્યાન રોડ બંધ કરી દેવામાં આવે છે. કેન્દ્ર અને રાજ્ય સરકારો પાસેથી વીઆઈપી સિક્યોરીટી માટે થતા ખર્ચની વિગતવાર માહિતી માગવાની સાથે સુપ્રિમ કોર્ટે જણાવ્યું છે કે, હંમેશાં સમજ્યા વગર જ વીઆઈપી સિક્યોરીટી ઉપલબ્ધ કરાવવામાં આવે છે, જેનું પરિણામ સત્તાના દુરુપયોગના સ્વરૂપમાં સામે આવે છે. જોકે કેન્દ્ર અને રાજ્યોમાં સંસદીય પદ પર બેસેલા લોકો જેવા કે રાષ્ટ્રપતિ, ઉપરાષ્ટ્રપતિ, વડાપ્રધાન, સુપ્રિમ

કોર્ટના મુખ્ય ન્યાયધીશ, લોકસભાના સ્પીકર વગેરેની સલામતી પાછળ થતા ખર્ચ અંગે સર્વોચ્ચ અદાલતે કોઈ જવાબ માગ્યો નથી. કોર્ટે જણાવ્યું છે કે પદ કે જીવના જોખમે મળતી સુરક્ષા વ્યવસ્થાને લોકો પોતાની તાકાત માને છે અને જ્યારે આ તાકાતનો દુરુપયોગ થાય છે ત્યારે સામાન્ય લોકો માટે મુશ્કેલી પેદા થાય છે.

વી.આઈ.પી. સિક્યોરીટી એક વાત એવી પણ જાણવા મળી કે, તેમની સલામતીમાં તહેનાત ગનરનું રોટેશન અત્યંત જરૂરી છે. સામાન્ય કિસ્સાઓમાં જોવા મળ્યું છે કે ગનર કોઈ વીઆઈપીનો વફાદાર સેવક બની જાય છે. વી.આઈ.પી. સિક્યોરીટીનું સ્વરૂપ બદલવું જોઈએ, જેથી જે લોકો માત્ર દેખાડા અને રોફ જમાવા માટે સરકારી સુરક્ષા ગાર્ડ રાખે છે, તેઓ જાતે જ તેનાથી દૂર થઈ જાય. (સ્રો: દિ. ભા.)

**લેખક:** અભિજ્ઞાન પ્રકાશ (જાણીતા ટીવી એન્કર અને વરિષ્ઠ પત્રકાર)

### કરમસદ

## નગરપાલિકામાં ખ્રિસ્તી સભ્ય ચુંટાયા

કરમસદ નગરપાલિકાની તાજેતરની થયેલ ચુંટણીઓમાં કુલ ૨૭ બેઠકો માટે ચુંટણીઓ યોજાઈ હતી. તેના પરિણામો જાહેર થતાં ભારતીય જનતા પાર્ટીને ૧૯ બેઠકો, કોંગ્રેસને ચાર બેઠકો અને અપક્ષોને ચાર બેઠકો પર વિજય મળ્યો હતો.

કોંગ્રેસ તરફથી ચુંટણી લડેલા શ્રીમતી વર્ષાબેન વિપુલભાઈ પરમાર વોર્ડ નં. ૩માંથી વિજયી નિવડયા હતા. ધીમે ધીમે ગુજરાતમાં ખ્રિસ્તી સમાજમાં રાજકીય જાગૃતિનો સંચાર થયો છે. ખ્રિસ્તી સમાજમાંથી લોકો ચુંટણીઓમાં ભાગ લેતા થયા છે તેમજ કેટલાક લોકો ચુંટાઈ પણ આવ્યા છે. લઘુમતી હોવાની બીકે આજ સુધી ખ્રિસ્તી લોકો રાજકારણમાં ઝંપલાવતા નહોતા. પરંતુ એ બીક કાઢીને તેઓએ રાજકારણમાં ઝંપલાવ્યું છે તે બદલ ગૌરવ અનુભવવા જેવું છે.

સરપંચ, તાલુકા પંચાયત, જિલ્લા પંચાયત તેમજ નગરપાલિકા વિગેરે જગ્યાઓ પર કેટલાક ખ્રિસ્તી ઉમેદવારો જિત્યા છે. લઘુમતી સમાજમાં જેટલી ઝડપથી સામાજિક અને રાજકીય જાગૃતિ ઉભી થાય તેટલો સમાજનો ઝડપથી વિકાસ શક્ય બને. ખ્રિસ્તી સમાજમાં શિક્ષણનો અભાવ તો છે નહીં. તેથી હિંમત કરો તો બાત બને.

### જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.  
**નવકાન્તિ સામાજિક 9825169386**

### લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

### ગીડીયોન પોલ પરમાર

(ગર્વ. મેરેજ રજીસ્ટ્રાર)

નં. ૯, કનાન સોસાયટી, મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૫૦૫, ૯૭૨૩૩૩૨૩૯૬